

तेश्रो नगरपरिषदका निर्णयहरू

निर्णय नं. १ : नगरपालिकाको पहिला र दोस्रो नगरपरिषदबाट स्वीकृत निर्णयहरूलाई प्राथमिकताका साथ कार्यान्वयन गर्ने निर्णय गरियो ।

निर्णय नं. २ : मिति २०७२ पौष देखि २०७३ पौष सम्मका नगरपालिका बोर्ड बैठकका निर्णयहरू र आय व्यय अनुमोदन गर्ने निर्णय गरियो ।

निर्णय नं. ३ : चालु आ.व. २०७३/७४ का बजेट, नीति तथा कार्यक्रम आवश्यकता र औचित्य अनुसार संशोधन गर्न न.पा. बोर्डलाई अधिकार दिने निर्णय गरियो ।

निर्णय नं. ४ : बडीमालिका नगरपालिका बैठकबाट पारित भै आएका नीति बजेट तथा कार्यक्रमहरू, आर्थिक वर्ष २०७२।७३ को यथार्थ खर्च समर्थन, चालु आर्थिक वर्ष २०७३।७४ को संसोधित बजेट तथा कार्यक्रम र आगामी आ.व २०७४।७५ का प्रस्तावित चालु र पुर्जीगत बजेट नगरपरिषदबाट स्वीकृत गर्ने निर्णय गरियो ।

निर्णय नं. ५ : आ.व. २०७४/०७५ मा हुने वार्षिक खरिद योजना तथा कार्य संचालन तालिका स्वीकृतिका लागि नगरपालिका बोर्डलाई अधिकार प्रत्यायाजन गर्ने निर्णय गरियो ।

निर्णय नं. ६ : आ.व. २०७२/७३ को लेखापरिक्षक नियुक्तिका लागि न.पा. बोर्डलाई अधिकार प्रत्यायोजन गर्ने निर्णय गरियो ।

निर्णय नं. ७ : आ.व. २०७३/७४ को जिन्सी निरीक्षण, जिन्सी लिलाम, मिनाहा गर्ने कार्यका लागि नगरपालिका बोर्डलाई अधिकार प्रत्यायोजन गर्ने निर्णय गरियो ।

निर्णय नं. ८ : नगरपालिकाको क्षेत्रमा सामाजिक सुरक्षा कार्यक्रम अन्तरगत सामाजिक सुरक्षा भत्ता प्राप्त गर्ने व्यक्तिहरूका नामावली पुस्तिका तयार गरी नगरपालिका कार्यालयका वेभ साईटमा सार्वजनिक गर्ने निर्णय गरियो । आ.व. २०७४/०७५ देखि नगरपालिका क्षेत्रको सामाजिक सुरक्षा भत्ता बैकिङ्ग प्रणालीबाट वितरण गर्ने निर्णय गरियो ।

निर्णय नं. ९ : नगर क्षेत्रका सडक र यातायातलाई व्यवस्थित गर्न नगर यातायात गुरुयोजना (MTMP) तर्जुमा गर्न मन्त्रालयमा लेखि पठाउने र त्यसको कार्यान्वयन गर्ने निर्णय गरियो ।

निर्णय नं. १० : नगरपालिकामा वातावरणमैत्री स्थानीय शासन संचालनको लागि आवश्यक तयारी गर्ने निर्णय गरियो ।

निर्णय नं. ११: बडीमालिका नगरपालिकाको मुख्य सडक हाट बजार देखि जिल्ला वन कार्यालय हुदै खुलामञ्च सम्मको मुख्य सडक क्षेत्रका बजारहरूलाई व्यवस्थित गरी सडक छेउमा बगैचा निर्माण गर्ने निर्णय गरियो ।

निर्णय नं. १२: यस नगरपालिका क्षेत्र भित्र बजारमा दिनप्रतिदिन वस्ती विकास भई जनघनत्व बढीरहेको कारण ढल निकासका प्रवन्ध नहुदा बजारमा ढल निकासका व्यवस्था हुन संघीय मामिला तथा स्थानीय विकास मन्त्रालय मार्फत नेपाल सरकार समक्ष अनुरोध गर्ने निर्णय गरियो ।

निर्णय नं. १३: यस नगरपालिका क्षेत्र भित्र रहेका ऐलानी तथा सार्वजनिक जग्गाहरूका पहिचान गरी लगत तयार गर्न तथा उक्त जग्गाहरूको संरक्षण गर्ने निर्णय गरियो ।

निर्णय नं. १४: सेवाम्राहीहरूलाई सम्मानका साथ मुस्कान सहितका सेवा (Service With Smile) लागु गर्ने निर्णय गरियो ।

निर्णय नं. १५: प्रस्तावित आय अनुमान तथा राजस्व परामश समिति समेतका राय सुझावको आधारमा आ.व २०७४/७५ का लागि कर, शुल्क र दस्तुरहरूका दरहरू पारित गर्ने निर्णय गरियो ।

निर्णय नं. १६: नगरपालिका वडा स्तरिय योजना तर्जुमा गोष्ठीहरूबाट सिफारिस भई आएका योजना कार्यक्रमहरूलाई सम्बन्धित विषयगत मन्त्रालय, कार्यालय तथा विकास साझेदार निकायमा अनुरोध गर्ने निर्णय गरियो ।

निर्णय नं. १७: यस नगरपालिका क्षेत्र भित्र व्यवस्थित पशु बधशाला निर्माण गर्नका लागि जग्गा पहिचान गरी व्यवस्थित पशु बधशाला निर्माणका लागि पशु सेवा विभागमा अनुरोध गर्ने निर्णय गरियो ।

निर्णय नं. १८: यस नगरपालिका क्षेत्र भित्रका फोहरमैलाको दिर्घकालिन व्यवस्थापनका लागि आवश्यक ल्याण्डफिल साईट जग्गा पहिचान भै सकेकोले सार्वजनिक नीजि साझेदारीबाट फोहोर व्यवस्थापन गर्न आवश्यक कार्य अगाडी बढाउने निर्णय गरियो ।

निर्णय नं. १९: बालमैत्री स्थानीय शासन कार्यान्वयन कार्यविधि २०६८ बमोजिमका आवश्यक पूर्वाधारहरू तयार गरी सन २०१७ भित्र बालमैत्री स्थानीय शासन लागु गर्न आवश्यक सूचकहरू पूरा गर्न पहल गर्ने निर्णय गरियो ।

निर्णय नं. २०: यस नगरपालिकालाई आ.व. २०७४/७५ भित्र पुर्ण सरसफाइ युक्त नगरपालिका घोषणा गर्ने निर्णय गरियो ।

निर्णय नं. २१: स्थानीय स्वायत्त शासन ऐन दफा २५० अनुसार यस नगरपालिकाको स्वीकृत मौजुदा दरबन्दीमा कार्यरत कर्मचारीको आ.व. २०७२/०७३ खाईपाइ आएका तलबमान अनुमोदन गरियो ।

निर्णय नं. २२ : यस नगरपालिकामा प्रकोप व्यवस्थापन सम्बन्धि आकस्मिक सेवाका लागि भुकम्प, वाढी पहिरो, आगलागी जस्ता दैवी प्रकोप नियन्त्रण तथा न्युनीकरण गर्न जनचेतना मुलक कार्यक्रम सञ्चालन गर्न उद्धार एव राहत तथा पुनस्थापनाका लागि समुदाय र सम्बन्धित सरोकारवाला सँग सहकार्य गरी प्रकोप व्यवस्थापन समिति गठन गरि Disaster Risk Management Plan तयार गरि लागु गर्ने निर्णय स्वीकृत गरियो ।

निर्णय नं. २३ : हरियाली पार्क र वातावरण व्यवस्थापनका लागि जनशक्ति परिचालन गर्न र प्रारम्भिक वातावरणिय प्रभाव मुल्याङ्कन (EIA) गर्ने निर्णय स्वीकृत गरियो ।

निर्णय नं. २४ : आ.व. २०७२/७३ का लागि स्वीकृत योजना तथा कार्यक्रमहरूका भए गरेका कार्यहरूको मिति २०७३/०४/२९ गते गरिएको वार्षिक समिक्षा गोष्ठीका प्रतिवेदन माथि छुलफल गर्दा सन्तोषजनक पाईएकोले अनुमोदन गरियो ।

निर्णय नं. २५ : यस नगरपालिकाको लागी आवश्यक मानव सँसाधन व्यवस्थापन गर्नको लागी चालु आर्थिक वर्षमा पदपूर्ति समिति गठन गर्नको लागी सँघीय मामिला तथा स्थानिय विकास मन्त्रालयमा लेखि पठाउने निर्णय गरियो । हाल नगरपालिकाको कार्य गर्ने मानवसँसाधन भएतापनि पद व्यवस्थापन नभएकोले त्यसको व्यवस्थापनको लागी निर्णय गर्ने अधिकार नगरपालिका बोर्डलाई दिने निर्णय गरियो ।

निर्णय नं. २६ : आ.व. २०७३/०७४ का लागि दोस्रो नगरपरिषदबाट अनुमानित स्वीकृत आय व्ययका सन्दर्भमा नेपाल सरकारबाट अख्तियारी प्राप्त भए बमोजिम सोही अनुसार आय व्यय संशोधन गरी पेश भए अनुसार अनुमोदन गरियो ।

निर्णय नं. २७ : नगरपालिकाको लेखा प्रणालीमा सुधार ल्याइ समय साक्षेप लेखा प्रणाली लागू गर्न एवं प्रोदभावी लेखा प्रणाली (Accural Accounting System) मा जान आवश्यक तालिमके व्यवस्था गर्ने निर्णय स्वीकृत गरियो ।

निर्णय नं. २८ : आगामी वर्षका लागि आयोजना तथा कार्यक्रम सञ्चालनके लागि परामर्शका लागि चालु आ.व.को असार मसान्त भित्र परामर्शदाता सुचिकृत गर्ने निर्णय गरियो ।

निर्णय नं. २९ : यस नगरपालिकाका राजस्व सम्भाव्यता अध्ययन/प्रक्षेपण गर्न एक समिति गठन गर्ने निर्णय गरियो ।

निर्णय नं. ३० : यस नगरपालिकाले गरेका विकासका क्रियाकलापहरू र सेवा प्रवाहका सम्बन्धमा राष्ट्रिय तथा स्थानीय सञ्चार माध्यममा समाचार सम्प्रेषण गर्ने यस जिल्लाका एक जना पत्रकारलाई आगामी आ.व देखि बडीमालिका नगरपालिका पत्रकारीता पुरस्कार रु १०,०००।- दिने निर्णय गरियो ।

निर्णय नं. ३१ : स्थानीय स्वायत्त शासन ऐन तथा नियमावलीमा व्यवस्था भए बमोजिम देहायका कोषहरू स्थापना गरी निरन्तरता दिने निर्णय गरियो ।

क) दैवि प्रकोप उद्धार विशेष कोष । ख) मर्मत सम्भार विशेष कोष ।

ग) आयोजना सर्भे तथा डिजाईन कोष । घ) समपुरण कोष

निर्णय नं. ३२ : नगर परिषद बैठकमा सहभागी हुनेलाई रु १०००।- तथा बोर्ड बैठकबाट हुने समिति, उपसमिति, कार्यदल बैठक, टेण्डर कोटेशन खोल्दा उपस्थित हुने प्रतिनिधिहरूलाई प्रति बैठक रु. ५००।- भत्ता दिने निर्णय गरियो ।

निर्णय नं. ३३ : उपभोक्ता समिति मार्फत संचालन हुने आयोजनाहरूलाई कार्यस्थलमा स्वीकृत ढाँचामा सार्वजनिक परीक्षण गरेर मात्र अन्तिम भुक्तानी दिन व्यवस्थालाई अनिवार्य बनाउने निर्णय गरियो ।

निर्णय नं. ३४ : नेपाल सरकारले निर्दिष्ट गरेको लक्षित वर्ग अन्तर्गतका योजनाहरू वाहेक अन्य योजनाहरूमा कम्तिमा २० प्रतिशत लागत सहभागिता जनसहभागिता जुटाउने गरी आयोजनाहरू कार्यान्वयन गर्ने निर्णय गरियो ।

निर्णय नं. ३५ : नगरपालिकाको सिमा क्षेत्र भित्र रहेका सम्पूर्ण व्यक्तिगत एव सार्वजनिक जग्गाको पुनःनापी गरी नयां नाप नक्शा तयार गर्नका लागि सँघीय मामिला तथा स्थानीय विकास मन्त्रालय मार्फत सम्बन्धित निकायमा पहल गर्ने निर्णय गरियो ।

निर्णय नं. ३६ : भूउपयोग योजना निर्माण गरी प्रभावकारी रूपमा कार्यान्वयन गर्ने निर्णय गरियो ।

निर्णय नं. ३७ : नगरपालिकाले शहरी विकास मन्त्रालयसग समन्वय गरी व्यवस्थित बसोबासका लागि Land Pooling कार्यक्रम संचालन गर्न निर्णय गरियो ।

निर्णय नं. ३८ : आगामी २ वष भित्र वातावरणमैत्री स्थानिय शासनयूक्त नगर घोषणा गर्न निर्णय गरियो ।

निर्णय नं. ३९ : राष्ट्रिय भवन संहिता २०६० र भवन निमाण सम्बन्धि मापदण्ड २०७१ लाई पूर्ण रूपमा कार्यान्वयन गर्न साथ चालु आ.व देखि नगरक्षेत्र भित्र बनेका सबै नया भवनहरू भवन संहिता बमोजिम निर्माण गर्न आवश्यक प्रकृया अगाडी बढाउने निर्णय गरियो ।

निर्णय नं. ४० : नगरपालिकाले पूराना घरहरूलाई भूकम्पबाट जोगाउन Retrofitting योजना संचालन गर्ने निर्णय गरियो ।

निर्णय नं. ४१ : भूकम्प वा विपद वा अन्य प्रयोजनका लागि नगरपालिकाले निश्चत क्षेत्रलाई खुला क्षेत्रमा समावेश गर्न संघिय मामिला तथा स्थानिय विकास मन्त्रालय मार्फत गृह मन्त्रालयमा अनुरोध गर्ने निर्णय गरियो ।

निर्णय नं. ४२ : नगरमा स्वस्थ र सफा मासु आपूर्तिका लागि उपयुक्त स्थानमा नीजि वा सार्वजनिक वा नीजि सार्वजनिक पशु बधशाला संचालन गर्ने निर्णय गरियो ।

निर्णय नं. ४३ : नगरक्षेत्र भित्रका सबै सडकहरुको Right of Way निर्धारण गरिने छ । आगामी आ.व. देखि निर्माण हुने सबै भवनले Right of Way को मापदण्ड पालना गर्नुपर्ने निर्णय गरियो ।

निर्णय नं. ४४ : नगरपालिकाले समुदाय सँग सहकार्य गरी मूल सडकका वरपर सौय उर्जाका माध्यमबाट सडक बत्तिको व्यवस्था गर्ने निर्णय गरियो ।

निर्णय नं. ४५ : प्रत्येक वडा नागरिक मञ्चका सक्रियतामा प्रत्येक चौमासिकमा कम्तिमा १ पटक वडा सफाई वा हरियाली अभियान संचालन गर्ने निर्णय गरियो ।

निर्णय नं. ४६ : हरेक वष नगरपालिकाले न्यूनतम शर्त तथा कार्यसम्पादन मापन २०६६ ले निर्धारण गरेका न्यूनतम शर्तहरु पूरा गरी कम्तिमा ७० प्रतिशत भन्दा बढि अँक ल्याउन आवश्यक पहल गर्ने निर्णय गरियो ।

निर्णय नं. ४७ : नगरपालिकाले वित्तिय सुशासन कार्ययोजना निर्माण गरी वित्तिय सुशासन कायम गर्न म्याद नाघेका पेशकी र बेरुजुलाई शुन्य प्रतिशत बनाउन आवश्यक पहल गर्न निर्णय गरियो ।

निर्णय नं. ४८ : नगरपालिकामा व्यवसाय गर्न व्यवसायीहरुका पहिचान गरी व्यवसाय करका दायरामा आउन सक्ने करदाताहरु मध्ये कम्तिमा ७०% करदाताहरुलाई दायरा भित्र ल्याइ व्यवसाय कर उठाउने निर्णय गरियो ।

निर्णय नं. ४९ : नगरपालिको आन्तारिक आयमा अधिल्लो वर्ष भन्दा कम्तिमा ५०% ले वृद्धि गर्न निर्णय गरियो ।

निर्णय नं. ५० : रु ६० लाख भन्दा माथिको सबै प्रकारको ठेकामा इ-सवमिसन लागु गर्ने निर्णय गरियो ।

निर्णय न ५१ : सामाजिक सुरक्षा भत्ता बैङ्कमार्फत वितरण गर्ने र पूर्ण अशक्त/असाहय वृद्ध वृद्धाहरुलाई घर मै गएर भत्ता वितरण गर्ने निर्णय गरियो ।

निर्णय नं. ५२ : नगरपालिकालाई भ्रष्टाचारमा शुन्य सहनशिल नगरपालिकाको रूपमा घोषणा गर्ने निर्णय गरियो ।

निर्णय नं. ५३ : नगरपालिकाको सक्रियतामा वडाहरूमा शहरी स्वास्थ्य क्लिनिक संचालनका लागि आवश्यक पहल गर्ने निर्णय गरियो ।

निर्णय नं. ५४ : नगरपालिकाले आफ्नो नगरको समग्र विकासका लागि Comprehensive Town Plan निर्माण गरी कार्यान्वयन गर्ने निर्णय गरियो ।

निर्णय नं. ५५ : नगरपालिकाले पर्यटन मन्त्रालय सँग समन्वय गरी नगरका कम्तिमा एक वस्तिमा Homestay कार्यक्रम संचालन गर्ने निर्णय गरियो ।

निर्णय नं. ५६ : नगरपालिकाले हरेक वर्ष आफ्नो क्षेत्रमा रहेका सम्पूर्ण सार्वजनिक जमिन तथा सम्पत्तिका लगत तयार गरी सोको जानकारी मन्त्रालयमा पठाउन निर्णय गरियो ।

निर्णय नं. ५७ : नगरपालिकाबाट सहयोग पाउन सामुदायिक विद्यालयहरूमा पानी सहितका छात्र/छात्रा का लागि अलग-अलग शौचालय निर्माणमा जोड दिने निर्णय गरियो ।

निर्णय नं. ५८ : जिम्मेवारी अनुसारको कार्यालयको कामकारवाहीलाई छिटो, छरितो र व्यवस्थित गरि जनमुखी सेवा दिने उद्देश्यले कामको चाप र प्रकृति अनुसारको प्रत्येक शाखाको कामकारवाहीलाई चुस्त तथा मितव्ययी बनाउन समय सापेक्ष सँगठन विकास अध्ययन प्रतिवेदन तयार गरि लागु गर्ने निर्णय गरियो ।

निर्णय नं. ५९ : नगरक्षेत्रमा घर निर्माणमा संलग्न डकमी मिस्त्री आदिलाई तालिम प्रदान गरी भवन संहिता सम्बन्धि तालिम प्राप्त जनशक्तिबाट भवन बनाउन व्यवस्था गर्ने निर्णय गरियो ।

निर्णय नं. ६० : नगरक्षेत्रमा ३ वर्ष भित्र Town Hall र View Tower निर्माण गरिने कार्यको थालनी गर्न आवश्यक तयारी गर्ने निर्णय गरियो ।

निर्णय नं. ६१ : नगरपालिकाले देश भित्रका कुनै एक नगरपालिका सँग भगिनी सम्बन्ध विस्तार गर्ने निर्णय गरियो ।

निर्णय नं. ६२ : ईतिहासविद र पुरातत्वविदका सहायतामा नगर क्षेत्रमा रहेका एतिहासिक स्थलको पहिचान गरी सो स्थानमा ढुंगामा विवरण राखी सो स्थलमा पर्यटक प्रवर्द्धन गर्ने निर्णय गरियो ।

निर्णय नं. ६३ : City Civil Code निर्माण गरी कार्यान्वयनमा ल्याउने निर्णय गरियो ।

निर्णय नं. ६४ : नगरक्षेत्रभित्र एक वस्तु एक नगर कार्यक्रम संचालनमा ल्याउने निर्णय गरियो ।

निर्णय नं. ६५ : नगरपालिकामा दोश्रो परिषददेखि हालसम्म संचालन गरेका योजनाहरूको अनुगमन तथा मुल्याङ्कन प्रतिवेदनलाई छलफल गरि प्रतिवेदनले औंलाएका पिषयहरूमा आवश्यक किनारा लगाउन नगरपालिकालाई निर्देशन दिने निर्णय गरियो ।

निर्णय नं. ६६ : नगरस्तरिय विकास निर्माण कार्यमा प्रयोग हुने निर्माण सामग्री तथा कच्चापदार्थको गुणस्तर मापदण्ड निर्माण गरी लागू गर्ने निर्णय गरियो ।

निर्णय नं. ६७ : नगरपालिका बोड बैठकल निर्णय गरेका देहायका सडकहरुका मापदण्ड निर्धारण गर्ने निर्णय गरियो ।

सिन	सडकको नाम	प्रस्तावित मापदण्ड	कैफियत
१	नगरक्षेत्र भित्रका सबै सडकहरुको अन्यथा उल्लेख भए बाहेक	६ मिटर	

नोट: प्रत्येक सडकका सडक अधिकार क्षेत्रपछि कम्तिमा १.५ मिटर सेडव्याक छाडेर भवन निर्माण गर्नुपर्नेछ

निर्णय नं. ६८ : आ.व. २०७४/७५ को लागि कर, शुल्क तथा दस्तुरहरु देहाय बमोजिम लागू गर्ने निर्णय गरियो ।

निर्णय नं. ६९ : अव्यवस्थित वसोवास भएका ठाँउहरुमा व्यवस्थित वसोवास र जग्गाधनि प्रमाण पुर्जाका लागी आवश्यक पहल गर्न निर्णय गरियो ।

निर्णय नं. ७० : बडीमालिका नगरपालिका भित्रका सबै टोल सुधार समितिहरुले प्रत्येक शनिवार विहान ६।०० देखि ७।०० बजेसम्म एकैसाथ आ-आफनो टोल, सडक, सार्वजनिक स्थलहरुमा सरसफाई अभियान सञ्चालन गर्ने निर्णय गरियो ।

निर्णय नं. ७१ : सार्वजनिक सुनुवाई, सामाजिक परिक्षण आदीलाई थप प्रभावकारी रुपमा कार्यान्वयन गर्ने निर्णय गरियो ।

निर्णय नं. ७२ : सडक बोर्ड नेपाल, जगेडा कोष, नगर विकास कोष र अन्य निकायबाट प्राप्त योजनाहरुको छनौट गर्नका लागि नगरपालिका बोर्डलाई अधिकार प्रत्यायोजन गर्न निर्णय गरियो ।

निर्णय नं. ७३ : गत आ.व. २०७१/७२ का लेखापरिक्षण प्रतिवेदन छलफल गरी पारित गरियो ।

निर्णय नं. ७४ : नगरपालिका विकास योजना संचालन तथा व्यवस्थापन लैङ्गिक तथा सामाजिक समावेशीताको सिद्धान्त बमोजिम थप लाभान्वित हुने गरि संचालन गर्ने निर्णय गरियो ।

निर्णय नं. ७५ : आ.व. २०७४/७५ का लागि देहायका योजनाहरु स्वीकृत गरियो ।

निर्णय नं. ७६ : देहाय बमोजिमका योजनाहरू जिल्ला र केन्द्रमा माग गर्ने निर्णय गरियो ।

निर्णय नं. ७७ : नगरपालिकाको आ.व. २०७३/७४ का एकिकृत सम्पत्ति कर प्रयोजनका लागि मालपोत कार्यालयको मुल्याङ्कन लाई आधार मान्ने निर्णय गरियो ।

निर्णय नं. ७८ : नगरपालिका बोर्डको बैठकलाई नियमित र अनुशासित बनाउन आचारसँहिता तयार गरी लागु गर्ने निर्णय गरियो ।

निर्णय नं. ७९ : कर्मचारी आचारसँहिता तयार गरी अनिवार्य लागु गर्ने निर्णय गरियो ।

निर्णय नं. ८० : नगरपालिकाका कामकारवाही पारदर्शी बनाउन सबै निर्णयहरू बेभसाईट मार्फत सार्वजनिकिकरण गर्ने निर्णय गरियो ।

निर्णय नं. ८१ : स्थानिय स्वायत्त शासन ऐन तथा नियमावली तथा स्थानीय श्रोत परिचालन तथा व्यवस्थापन कार्यविधि २०६९ बमोजिम नगर क्षेत्रमा सँचालित विभिन्न कार्यक्रम तथा आयोजनाहरूको समग्र अनुगमनको लागि एक अनुगमन तथा सुपरीवेक्षण समिति गठन गर्ने निर्णय गरियो ।